



## न्यूज़ ड्रीप

### आंध्रप्रदेश में ब्लास्ट से 4 की मौत

**श्री सत्यसाई** आंध्र प्रदेश के श्री सत्यसाई जिले में एक ब्लास्ट में 4 लोगों की मौत हो गई, जबकि 18 घायल हो गए। पुलिस अधीक्षक एस सतीश ने बताया कि हादसा बुधवार दोपहर करीब 12:30 बजे कम्पालवांदला पल्ली गांव के एक घर में हुआ। ब्लास्ट इतना भीषण था कि इसकी चपेट में दो घर ढह गए। शुरुआती जांच में इसे गैस सिलेंडर ब्लास्ट बताया जा रहा है, लेकिन धमाके की तीव्रता को देखते हुए इसके पीछे अन्य कारणों की भी जांच की जा रही है।

### पवन खेड़ा की अग्रिम जमानत पर रोक

**नई दिल्ली** सुप्रीम कोर्ट ने बुधवार को असम सीएम हिमंता बिसवा सरमा की पत्नी रिनिकी भुइया के पासपोर्ट विवाद मामले में कांग्रेस नेता पवन खेड़ा की ट्रांजिट जमानत पर रोक लगा दी और नोटिस भी जारी किया। 5 अप्रैल को असम में FIR दर्ज होने के बाद कांग्रेस नेता की अर्जी पर तेलंगाना हाईकोर्ट ने अग्रिम जमानत दी थी। इस मामले को लेकर असम सरकार सुप्रीम कोर्ट पहुंची थी। दरअसल, 2 अप्रैल को पवन ने गुवाहाटी में प्रेस कॉन्फ्रेंस में सीएम की पत्नी के बिजनेस और सरकारी ठेकों को लेकर सवाल उठाए। साथ ही कई देशों के पासपोर्ट होने की बात भी कही थी।

### अमरनाथ यात्रा के लिए आज से रजिस्ट्रेशन शुरू

**नई दिल्ली** अमरनाथ यात्रा के लिए बुधवार से रजिस्ट्रेशन शुरू हो गया है। आज सुबह से ही पंजाब नेशनल बैंक की शाखाओं के बाहर बड़ी संख्या में श्रद्धालुओं की भीड़ देखी गई। 57 दिनों की इस तीर्थयात्रा के लिए ऑनलाइन और ऑफलाइन दोनों तरह से रजिस्ट्रेशन शुरू हो गए हैं। अमरनाथ यात्रा 3 जुलाई से शुरू होने वाली है। एडमिनिस्ट्रेशन ने श्रद्धालुओं से अपील की है कि वे दिशा-निर्देशों का पालन करें और अंतिम समय की अस्वुविधा से बचने के लिए सभी औपचारिकताएं पहले ही पूरी कर लें।

### सिटीजन रिपोर्टर

**अब आप भी बन सकते हैं समर एक्सप्रेस के सिटीजन रिपोर्टर। अपने इलाके की कोई भी समस्या, आयोजन, जानकारी या खबर हमें भेजें। आपके नाम के साथ प्रकाशित की जाएगी। अपनी खबर इस फोन नंबर 7986630191 या ईमेल infosummerexpress@gmail.com पर भेजें।**

# सम्राट चौधरी ने बिहार के 24 वे सीएम के रूप में ली शपथ

## जदयू कोटे से विजय चौधरी और विजेन्द्र प्रसाद यादव ने ली उपमुख्यमंत्री की शपथ

एजेंसी | पटना

बिहार के नये मुख्यमंत्री के रूप में बुधवार को भारतीय जनता पार्टी (भाजपा) और राजग विधायक दल के नेता सम्राट चौधरी ने पद और गोपनीयता की शपथ ली। पटना के लोकभवन में राज्यपाल लेफ्टिनेंट जनरल सैयद अता हसनैन (सेवानिवृत्त) ने उन्हें शपथ दिलाई। सम्राट चौधरी के मुख्यमंत्री बनने के साथ ही बिहार में एक नए राजनीतिक दौर की शुरुआत हो गई है। उन्होंने राज्य में भाजपा के पहले मुख्यमंत्री के रूप में पद एवं गोपनीयता की शपथ ली। उनके साथ ही जनता दल यूनाइटेड (जदयू) कोटे से दो उपमुख्यमंत्री, विजय चौधरी और विजेन्द्र प्रसाद यादव को पद और गोपनीयता की शपथ दिलाई गई। सम्राट चौधरी का जन्म 16 नवंबर 1968 को मुंगेर के लखनपुर गांव में हुआ था। उनकी मां पार्वती देवी और पिता शकुनी चौधरी भी बिहारी राजनेता थे। अपनी बुनियादी शिक्षा पूरी करने के बाद, उन्होंने मद्रुर

कामराज विश्वविद्यालय से उच्च शिक्षा प्राप्त की। चौधरी कोयरी-कुशवाहा जाति से ताल्लुक रखते हैं और वे भाजपा का ओंबोसी चेहरा रहे हैं। चौधरी का विवाह ममता कुमारी से हुआ है। उनसे उन्हें एक बेटा और एक बेटी है। वह अपने उपनाम राकेश कुमार से भी जाने जाते हैं। **प्रारंभिक राजनीतिक जीवन** सम्राट चौधरी ने 1990 में सक्रिय राजनीति में प्रवेश किया और 19 मई 1999 को उन्होंने राबड़ी देवी की सरकार में कृषि मंत्री के रूप में शपथ ली। उन्होंने 2000 और 2010 में परबत (विधानसभा क्षेत्र) से चुनाव लड़ा और विधायक चुने गए। उन्हें बिहार विधानसभा में विपक्षी दल का मुख्य सचेतक बनाया गया। 02 जून 2014 को, उन्होंने जीवन राम मांझी की सरकार में शहरी विकास और आवास विभाग के मंत्री के रूप में शपथ ली और पदभार संभाला। उन्होंने 2014 में जीवन राम मांझी मंत्रालय में शहरी विकास और आवास, स्वास्थ्य मंत्री



और 1999 में राबड़ी देवी मंत्रालय में माप विज्ञान और बागवानी मंत्री के रूप में भी कार्य किया। 2018 में, उन्हें भाजपा को बिहार राज्य इकाई का उपाध्यक्ष बनाया गया था। वह 2020 के बिहार विधानसभा चुनाव के दौरान और प्रमुखता से उभरे, जब चौधरी

को भाजपा के राष्ट्रीय जनतांत्रिक गठबंधन के लिए एक स्टार प्रचारक बनाया गया था। हालांकि, वह लालू प्रसाद यादव के जाति समीकरण पर एक विवादास्पद बयान देने के बाद एक विवाद में भी उलझे थे। नीतीश कुमार की सरकार वर्ष 2021 में सम्राट को भाजपा

कोटे से विस्तारित मंत्रिमंडल में पंचायती राज मंत्री बनाया गया। मार्च 2021 में, उन्होंने बिहार विधानसभा के अध्यक्ष विजय कुमार सिन्हा के साथ एक मजबूत बहस में उलझने के लिए राष्ट्रव्यापी ध्यान आकर्षित किया। अध्यक्ष अपने विभाग के कामकाज के संबंध में

एक विधायक द्वारा उठाए गए सवाल पर उनका जवाब मांग रहे थे। बाद में उन्होंने सदन की मर्यादा के उल्लंघन के लिए अध्यक्ष से माफी मांगी। उनके नेतृत्व में पंचायती राज मंत्रालय ने बेहतर संगठनात्मक संरचना को बढ़ावा देने के लिए कई कदम उठाए जैसे कि स्वच्छता विभाग में अधिक कर्मचारियों की भर्ती के साथ-साथ आवादा जानवरों के मृत शवों के सुरक्षित निपटान का मार्ग प्रशस्त करना। उनके अधीन मंत्रालय ने अन्य मंत्रिस्तरीय विभागों के अंतर-विभाग समर्थन की भी योजना बनाई। **भारतीय जनता पार्टी के प्रदेश अध्यक्ष** मार्च 2023 में सम्राट चौधरी को संजय जयसवाल की जगह बिहार राज्य के लिए भारतीय जनता पार्टी का अध्यक्ष नियुक्त किया गया था। राजनीतिक विश्लेषकों के अनुसार, यह कदम पार्टी नेतृत्व द्वारा कोयरी या कुशवाहा जाति के मतदाताओं के बीच मजबूत नींव बनाने के लिए उठाया गया था, जो बिहार के

कई जिलों में हावी है और राज्य में यादवों के बाद दूसरे सबसे बड़े जाति समूह के रूप में दर्ज है। भाजपा के राज्य प्रमुख के पद पर उनकी नियुक्ति के बाद, राबड़ी देवी ने टिप्पणी की, ऐसा लगता है कि भाजपा ने बर्नियों से मुंह मोड़ लिया है और इसलिए उन्होंने अध्यक्ष पद के लिए एक महतो को उठाया है। सम्राट चौधरी ने पार्टी के प्रदेश अध्यक्ष के रूप में अपनी नियुक्ति के बाद बिहार में भाजपा का नेतृत्व किया। कथित तौर पर, उन्होंने विभिन्न अवसरों पर मुख्यमंत्री नीतीश कुमार पर मौखिक रूप से हमला भी किया। मई 2023 में, जब वे सासाराम में राम नवमी हिंसा में अपनी भूमिका के लिए जेल में बंद भाजपा के पांच बार के पूर्व विधायक जवाहर प्रसाद से मिलने की कोशिश कर रहे थे, तो उन्हें अधिकारियों ने रोक दिया। 3 मई 2023 को, प्रेस को दिए गए एक बयान में, चौधरी ने नीतीश कुमार पर अपराधियों को बढ़ावा देने और संतों को निशाना बनाने का आरोप लगाया।

## फतेहगढ़ साहिब में सड़क हादसा, 7 श्रद्धालुओं की मौत, 21 घायल

एजेंसी | फतेहगढ़ साहिब

पंजाब के फतेहगढ़ साहिब में बीती रात हुए सड़क हादसे में सात श्रद्धालुओं की मौत हो गई जबकि 21 लोग घायल हो गए। मृतकों में दो सगे भाई तथा पांच व्यक्ति एक ही गांव के हैं। सभी पीड़ित आनंदपुर साहिब में बैसाखी कार्यक्रम में भाग लेकर लौट रहे थे। घायलों को आसपास के अस्पतालों में भर्ती कराया गया है। अधिकतर श्रद्धालुओं को गांव मैणमाजरा में उतरना था लेकिन करीब दो किलोमीटर पहले यह हादसा हो गया। बैसाखी के अवसर पर आनंदपुर साहिब में आयोजित कार्यक्रम में लाखों की संख्या में श्रद्धालु पहुंचे थे। देररात कीर्तन दरबार तथा लंगर के बाद श्रद्धालु बसों में सवार होकर अपने-अपने घरों को लौटे। फतेहगढ़ साहिब से आई एक बस में करीब 40 श्रद्धालु सवार थे। इनमें से अधिकतर को गांव मैणमाजरा में उतरना था। बस जैसे ही गांव हिमत्पुरा के पास पहुंची तो उसमें तकनीकी खराबी आ गई और वह खंभे से टकराकर पलट गई। कुछ घायलों ने दावा किया है कि खंभे से टकराने के बाद बस में करंट आ गया।

हादसे के बाद मौके पर अफरा-तफरी मच गई। सूचना मिलते ही आसपास के ग्रामीणों ने पुलिस को सूचित किया और अपने स्तर पर बचाव कार्य शुरू किए। पुलिस ने 12 घायलों को मॉरिंडा और 9 को फतेहगढ़ साहिब के अस्पतालों में पहुंचाया। गंभीर रूप से घायल श्रद्धालुओं को चंडीगढ़



### बस हादसे पर राष्ट्रपति, उपराष्ट्रपति, प्रधानमंत्री और पंजाब सरकार समेत SGPC ने जताया दुख

**नई दिल्ली/चंडीगढ़।** पंजाब के फतेहगढ़ साहिब जिले में हुए दर्दनाक बस हादसे पर देशभर में शोक की लहर है। राष्ट्रपति द्रौपदी मुर्मू, उपराष्ट्रपति सी.पी. राधाकृष्णन और प्रधानमंत्री नरेन्द्र मोदी ने गहरा दुख व्यक्त किया है। राष्ट्रपति मुर्मू ने हादसे को अत्यंत दुखद बताते हुए मृतकों के परिजनों के प्रति संवेदना जताई और घायलों के शीघ्र स्वस्थ होने की कामना की। वहीं उपराष्ट्रपति राधाकृष्णन ने भी सोशल मीडिया के जरिए अपनी संवेदनाएं प्रकट कीं। प्रधानमंत्री मोदी ने कहा कि इस हादसे से वे बेहद दुखी हैं और

प्रभावित परिवारों के साथ उनकी संवेदनाएं हैं। पंजाब के मुख्यमंत्री भगवंत मान ने बताया कि श्री आनंदपुर साहिब से लौट रही श्रद्धालुओं की बस गांव पैन माजरी के पास पलट गई, जिसमें 6 लोगों की मौत हो गई। उन्होंने प्रशासन को घायलों के बेहतर इलाज के निर्देश दिए। इस हादसे पर ज्ञानी कुलदीप सिंह गडगज और हरजिंदर सिंह धामी ने भी गहरा शोक व्यक्त किया। सभी नेताओं ने मृतकों की आत्मा की शांति और घायलों के जल्द स्वस्थ होने की प्रार्थना की।

पीजीआई रेफर कर दिया गया है। एसएसपी डॉ.शुभम अग्रवाल के अनुसार, मैण माजरा में जहां श्रद्धालुओं ने उतरना था वो सिर्फ 1.5 किलोमीटर की दूरी पर था। दुर्घटना की सूचना मिलते ही स्थानीय लोग व पुलिस अधिकारी मौके पर आए। घायलों का इलाज चल रहा है। हादसे

में गांव मैण माजरी के रहने वाले जगविंदर सिंह, गुरद्वारा साहिब के ग्रंथी इकबाल सिंह, लखबीर सिंह, हरवीर सिंह, परदीप कौर और रणजीत कौर की मौत हो गई। इसके साथ कजल माजरा गांव के कुलविंदर सिंह की भी जान चली गई। मृतकों में लखबीर सिंह और हरवीर सिंह सगे भाई थे।

## पीएम ने श्री गुरु भैरवैव्य मंदिर का किया लोकार्पण

### पीएम मोदी ने नौ प्रमुख संदेशों के जरिए देशवासियों से की अपील

समर न्यूज़ | मंड्या (कर्नाटक)

प्रधानमंत्री नरेन्द्र मोदी ने बुधवार को कर्नाटक के मंड्या जिले स्थित आदिचुनचनगिरी मठ का दौरा कर नवनिर्मित 'श्री गुरु भैरवैव्य मंदिर' का लोकार्पण किया। इस अवसर पर आयोजित समारोह को संबोधित करते हुए उन्होंने भारत की प्राचीन परंपराओं, आध्यात्मिक विरासत और स्वस्थ जीवनशैली के महत्व पर प्रकाश डाला। प्रधानमंत्री ने कहा कि भारत हजारों वर्षों से एक जीवंत सभ्यता रहा है, जहां सांस्कृतिक और आध्यात्मिक



परंपराएं आज भी निरंतर जीवित हैं। उन्होंने देशवासियों के सामने नौ प्रमुख आग्रह रखते हुए जल संरक्षण, 'एक पेड़ मां के नाम' अभियान, स्वच्छता, 'वोकल फॉर लोकल' और घरेलू पर्यटन को बढ़ावा देने की अपील की। इसके अलावा किसानों को प्राकृतिक खेती अपनाने,

मिलेट्स (श्री अन्न) को आहार में शामिल करने और तेल की खपत कम करने की सलाह दी। योग और खेल को जीवन का हिस्सा बनाने पर भी उन्होंने जोर दिया। प्रधानमंत्री ने पारंपरिक भोजन की अहमियत बताते हुए कहा कि "रागी मुझे केवल भोजन नहीं, बल्कि शक्ति का स्रोत है।" उन्होंने युवाओं से स्वस्थ खानपान अपनाने की अपील की। इस दौरान उन्होंने पूर्व प्रधानमंत्री एच. डी. देवे गौड़ा का उल्लेख करते हुए मंड्या क्षेत्र में रागी को लोकप्रिय बनाने में उनके योगदान की सराहना की।

उन्होंने आदिचुनचनगिरी मठ की 2000 वर्षों पुरानी परंपरा को भारतीय मूल्यों का मजबूत स्तंभ बताते हुए बालगंगाधरनाथ स्वामीजी को श्रद्धांजलि अर्पित की। प्रधानमंत्री ने कहा कि स्वामीजी ने शिक्षा, स्वास्थ्य और पर्यावरण संरक्षण के क्षेत्र में उल्लेखनीय योगदान दिया। करीब 80 करोड़ रुपये की लागत से द्रविड़ शैली में निर्मित यह मंदिर स्वामीजी की स्मृति में बनाया गया है। प्रधानमंत्री ने विश्वास जताया कि यह मंदिर आने वाले समय में समाज के लिए प्रेरणा और सेवा का केंद्र बनेगा।

### आग लगने के कारण तीन लोगों की मौत

**नई दिल्ली।** दिल्ली के रोहिणी इलाके में बुधवार तड़के लगी भीषण आग ने एक ही परिवार को उजाड़ दिया। इस दर्दनाक हादसे में पति-पत्नी और उनकी करीब दो साल की मासूम बेटी की मौत हो गई। दमकल विभाग के मुताबिक, आग रात करीब 1:25 बजे बृद्ध विहार क्षेत्र की झुंगियों में लगी। सूचना मिलते ही दमकल की कई गाड़ियां मौके पर पहुंचीं और आग बुझाने का काम शुरू किया गया। आग तेजी से फैलने के कारण हालात कुछ समय के लिए बेकाबू हो गए। फायर कर्मियों ने घंटों की कड़ी मशकत के बाद आग पर काबू पा लिया, लेकिन तब तक परिवार के तीनों सदस्यों की जान जा चुकी थी।

## सांसद अशोक मित्तल के ठिकानों पर ED की रेड

### भाजपा ने पंजाब चुनाव की तैयारी शुरू की: मुख्यमंत्री भगवंत मान

समर न्यूज़ | जालंधर/नई दिल्ली

पंजाब में विधानसभा चुनाव से पहले आम आदमी पार्टी के राज्यसभा सांसद अशोक मित्तल के कई ठिकानों पर प्रवर्तन निदेशालय ने छापेमारी की है। बुधवार सुबह करीब 7:30 बजे दिल्ली से आई इंडी की टीमों ने जालंधर स्थित उनके आवास, लवली प्रोफेशनल यूनिवर्सिटी और गुरुग्राम समेत कुल 9 स्थानों पर एक साथ कार्रवाई शुरू की। उन्होंने कहा कि आम आदमी पार्टी दबाव में आने वाली नहीं है। वहीं आम आदमी पार्टी के

सांसद अशोक मित्तल और उनके बेटे का नाम सामने आ रहा है। छापेमारी के दौरान उनके घर के बाहर भारी पुलिस बल तैनात किया गया है। बताया जा रहा है कि मित्तल इस समय जालंधर स्थित अपने निवास पर ही मौजूद हैं और जांच जारी है। इस कार्रवाई के बाद राजनीतिक बयानबाजी तेज हो गई है। पंजाब के मुख्यमंत्री भगवंत मान ने सोशल मीडिया पर भाजपा पर निशाना साधते हुए लिखा कि "भाजपा ने पंजाब चुनाव की तैयारी शुरू कर दी है, यह टिपिकल मोदी स्ट्राइल है।" उन्होंने कहा कि आम आदमी पार्टी दबाव में आने वाली नहीं है। वहीं आम आदमी पार्टी के

संयोजक अरविंद केजरीवाल ने भी भाजपा पर हमला बोलते हुए कहा कि पंजाब के लोग इस तरह की कार्रवाई को बर्दाश्त नहीं करेंगे और इसका जवाब देंगे। इसके जवाब में केंद्रीय राज्य मंत्री रवनीत सिंह बिट्टू ने आप पर पलटवार करते हुए कहा कि "आपकी पार्टी चोरों और लुट्टेरो की पार्टी है, गंदगी साफ होगी। उल्लेखनीय है कि हाल ही में अशोक मित्तल को राज्यसभा में आप का उपनेता बनाया गया था। वे लवली प्रोफेशनल यूनिवर्सिटी के संस्थापक और चांसलर भी हैं। फिलहाल इंडी की जांच जारी है और आगे और खुलासों की संभावना जताई जा रही है।

### पेज 1 एंकर स्टोरी

### जयपुर और लखनऊ में बनेंगे मुख्यालय

## तीनों सेनाओं में थिएटर कमान मॉडल लागू करने की तैयारी

एजेंसी | नई दिल्ली



केंद्र सरकार भारतीय सशस्त्र बलों के ढांचे में आजादी के बाद का सबसे बड़ा बदलाव करने की तैयारी में है। प्रस्तावित सुधार के तहत थल सेना, वायुसेना और नौसेना को एकीकृत कर थिएटर कमान मॉडल में काम कराया जाएगा, जिससे युद्ध और आपात स्थितियों में बेहतर तालमेल और तेज प्रतिक्रिया सुनिश्चित हो सके। पाकिस्तान से निपटने के लिए वेस्टर्न थिएटर कमान, चीन के लिए नॉर्दर्न थिएटर कमान और हिंद महासागर क्षेत्र की सुरक्षा के लिए मैरीटाइम कमान बनाई जाएगी। चीफ ऑफ डिफेंस स्टॉफ जनरल अनिल चौहान के नेतृत्व में डिपार्टमेंट ऑफ मिलिट्री अफेयर्स ने इस नए ढांचे का ब्रूप्रिंट तैयार किया है। इसे जल्द ही रक्षा मंत्री राजनाथ सिंह को सौंपा जाएगा,

जिसके बाद कैबिनेट समिति इसकी मंजूरी देगी। सूत्रों के अनुसार, जनरल चौहान के रिटायर होने के बाद CDS के साथ वाइस CDS का पद भी सुचित किया जाएगा। नए सैन्य ढांचे में कुल पांच फोर-स्टार जनरल होंगे, जिनमें CDS, तीनों सेनाओं के प्रमुख और वाइस CDS शामिल होंगे। वेस्टर्न कमान का मुख्यालय जयपुर में और नॉर्दर्न कमान का लखनऊ में स्थापित

किया जाएगा। वेस्टर्न कमान की जिम्मेदारी वायुसेना, नॉर्दर्न कमान की जिम्मेदारी थल सेना और मैरीटाइम कमान की जिम्मेदारी नौसेना संभालेगी। डिफ्टि कमांडर पदों पर अन्य सेनाओं की भागीदारी सुनिश्चित की जाएगी। इसके साथ ही देश को डिफेंस जियोस्पेशियल एजेंसी, डेटा, ड्रोन और कॉमैटिव वॉरफेयर एक्शन फोर्स जैसी नई क्षमताएं भी मिलेंगी।

कॉमैटिव वॉरफेयर फोर्स दुश्मन की मानसिक क्षमता को प्रभावित करने की रणनीतियों पर काम करेगी। इसके अलावा स्पेस और साइबर कमांड भी गठित किए जाएंगे। पिछले एक दशक में चीन और पाकिस्तान के साथ हुए टकराव—जैसे 2016 की सर्जिकल स्ट्राइक, 2019 की बालाकोट एयर स्ट्राइक, 2017 का डोकलाम और 2020 का गलवान संघर्ष—से मिले अनुभवों के आधार पर यह सुधार तैयार किया गया है। 2025 के ऑपरेशन सिंदूर में पहली बार तीनों सेनाओं का पूर्ण एकीकरण देखने को मिला था। विशेषज्ञों के अनुसार, यह नया ढांचा कम्युनिकेशन गैप, संसाधनों के दोहराव और समन्वय की कमी जैसी समस्याओं को दूर करेगा। इससे भारतीय सेना और अधिक आधुनिक, तेज और दो मोर्चों पर युद्ध के लिए पूरी तरह तैयार हो सकेगी।



UNITED PRESS CLUB



AVON CYCLES  
TITLE SPONSOR



JOURNALIST WELFARE TRUST



JOURNALIST PREMIER LEAGUE

# JOURNALIST PREMIER LEAGUE

10 APRIL TO 3 MAY

ASSOCIATES PARTNERS







